

پاس گزرنک نہیں ہو سکتا..... یہی بات ایک موقع پر نبی اکرم صلی اللہ علیہ وسلم نے حضرت عبد اللہ بن عباس رضی اللہ تعالیٰ عنہما سے فرمائی تھی کہ۔

وَاعْلَمَ أَنَّ الْأُمَّةَ لَوْاجْتَمَعَتْ عَلَى أَنْ يَنْفُعُوكَ بِشَيْءٍ لَمْ يَنْفُعُوكَ إِلَّا يَشَدُّقَ فَدْ كَتَبَهُ اللَّهُ لَكَ وَإِنِّي احْتَمَعْتُ عَلَى إِنْ يَضُرُّوكَ بِشَيْءٍ لَمْ يَضُرُّوكَ إِلَّا يَشَدُّقَ فَدْ كَتَبَهُ اللَّهُ عَلَيْكَ ..... (ترمذی)

”اس حقیقت کو پہلے باندھ لو کہ تمام انسان مل کر تمیں کوئی نفع پہنچانا چاہیں، نہیں پہنچا سکتے مگر اتنا جو اللہ نے لکھ دیا ہو۔ اور تمام انسان مل کر تمیں کوئی نقصان پہنچانا چاہیں، نہیں پہنچا سکتے مگر وہ جسے اللہ نے طے کر دیا ہو۔“

لہذا جب ایمان و ایقان کی کیفیت یہ ہو تو پھر خوف و حزن قریب نہیں پہنچ سکتے۔ یہ طبع اور خوف انسان میں بزدلی پیدا کرتا ہے۔ اگر توحید کامل ہوگی تو اللہ کے سوا کسی سے نہ طمع ہوگی اور نہ کسی سے خوف ہوگا۔ درحقیقت یہ توحید کی کمی ہوتی ہے، جس کی وجہ سے خوف ہوتا ہے، بزدلی پیدا ہوتی ہے، انسان طرح طرح کے وساوس میں بیٹلا ہوتا ہے اور اس سے کمزوری کا ظہور ہوتا ہے۔ اسی لئے ہر بڑے تکمیلی انداز میں نبی اکرم صلی اللہ علیہ وسلم کے توسط سے اہل ایمان سے فرمایا گیا۔ فَاعْلَمَ أَنَّهُ لَا إِلَهَ إِلَّا اللَّهُ لیکن اگر یہاں یہ مفہوم مراد یا جائے کہ اس آیت کے مخاطب خود نبی اکرم صلی اللہ علیہ وسلم ہیں تو یہ بات بھی بعد ازاں قیاس نہیں ہے۔ اس لئے کہ جب قرآن مجید میں حضور کو یہ تلقین فرمایا گیا کہ وَقُلْ رَبِّنِي عَلَيْهِ ”اے نبی! آپ دعا کیجئے کارے میرے رب، میرے علم میں انسانہ فرمًا“ ..... تو علم پہنچ کا کافل توحیدی ہے۔ میں یہ عرض کر چکا ہوں کہ علم ہو، فکر ہو، عمل ہو، اخلاق ہو، ان چاروں میں ہو بھی خیر ہو وہ توحیدی کا شرہ ہو گا۔ ان چاروں میں کبھی اور زبغن کا جو بھی پہلو ہو گا وہ یقیناً شرک ہی کا شاخانہ ہو گا۔ اس کجرودی کے ڈانٹے کیمیں نہ کہیں شرک سے جا ملیں گے ..... تو اس پہلو سے یہاں مفہوم یہ ہو گا کہ۔ اے نبی!

آپ توحید پر اپنے یقین کو خوب پختہ کیجئے اور اس پر مضبوطی سے قائم رہئے۔

ایک حدیث سے استدلال۔ اس بات کو ایک حدیث سے سمجھئے۔ حضور صلی اللہ علیہ وسلم کا ارشاد ہے قیامت کے دن حمد کا جھنڈا میرے ہاتھ میں ہو گا..... اور اس موقع پر میں جو اللہ تعالیٰ کی حمد بیان کروں گا، وہ آج بیان نہیں کر سکتا،..... اس بات کو سمجھئے۔ مراد یہ

ہے کہ اُس وقت عالم آخرت میں حضور کو معرفتِ رب حضور کی معرفتِ ربی کا جس درجے حاصل ہوگی، وہ اس وقت نہیں ہے..... اور ظاہر ہے کہ انسان کسی کی حواس کی معرفت کے تناوب سے ہی کر سکتا ہے۔ جس کی جتنی معرفت آپ کو حاصل ہوئی اور جتنی کسی کی عظمت آپ نے پہچانی، اُسی اعتبار سے آپ اس کی حمد کر سکیں گے۔ اور اس اکشافِ معرفت کے بے شمار مراتب ہیں۔ پھر ہر فرد کے اندر اکشافِ معرفت کے ارتقاء کا عمل بھی جاری رہتا ہے..... قرآن مجید کی عظمت آج جتنی آپ پر منکشف ہوئی ہے، ہو سکتا ہے کہ ایک سال بعد اللہ تعالیٰ آپ کے فہم میں مزید ترقی عطا فرمائے اور قرآن کی عظمت کے مزید پہلو آپ پر منکشف ہو جائیں۔ اسی طریقہ سے اللہ تعالیٰ کی معرفت کے متعلق حضور صلی اللہ علیہ وسلم کے ارشاد کا مطلب یہ ہوا کہ اللہ کی معرفت کا اکشاف توہر دم بجھ پر ہو رہا ہے وہ تو مجھے ہر دم اور مل رہی ہے۔ اور اس میں توہر لخطہ اضافہ ہوتا چلا جا رہا ہے..... چنانچہ قیامت کے دن میں اللہ تعالیٰ کی جو حمد کروں گا، وہ حمد آج نہیں کر سکتا اس لئے کہ اُس وقت معرفتِ الٰہی اپنے آخری اور تکمیلی مرحلہ تک پہنچ چکی ہوگی۔

— مغفرتِ ذنب۔ آگے چلنے فرمایا۔ وَاسْتَغْفِرُ لِذَنْبِكَ وَلِلْمُؤْمِنِينَ وَالْمُؤْمِنَاتِ وَاللَّهُ يَعْلَمُ مُسْتَغْفَرَيْكُمْ وَمَشْوُرَيْكُمْ ○ ”اور اے نبی اپنی خطایا پنے گناہ یا اپنے قصور کے لئے معافی مانگو۔“ یہ بڑا تازک مضمون ہے۔ الفاظ قرآنی کے ترجیح میں تبدیلی چونکہ مناسب نہیں ہے لہذا ’ذنب‘ کے جو لفظی ترجیح ممکن ہو سکتے تھے وہ میں نے بیان کئے ہیں۔ یہ مضمون زیادہ وضاحت کے ساتھ سورۃ الفتح میں آئے گا، جو سورۃ محمدؐ کے متصلہ بعد ہے۔ مفصل گفتگو وہیں ہو گی تاہم بیان اجمال وضاحت کے دیتا ہوں ۔ ۔ ۔ اس ضمن میں ایک اصولی بات پیش نظر ہے کہ حضور صلی اللہ علیہ وسلم کی خطایا یا قصور کو اپنی خطایا پنے گناہ اور اپنے قصور پر ہرگز قیاس نہ کیجئے گا اع ”گر حفظ مراتب نہ کئی زندیقی“ یہ معاملہ نوعیت کے اعتبار سے بستہ ہی مختلف ہے۔

نہایت عدمہ تاویل۔ اس مسئلہ پر بہترین رائے وہ ہے جو مولانا میں احسن اصلاحی صاحب نے اپنی تفسیر میں بیان کی ہے۔ مولانا کی جن تفسیری آراء سے مجھے اختلاف ہے، وہ بھی آپ حضرات جانتے ہیں، لیکن ان کی تفسیر میں جو باقی نہایت وقیع اور قابل قدر ہیں، ان کو بھی میں بیان کیا کرتا ہوں..... میں مولانا کی رائے اپنے الفاظ میں آپ حضرات کے سامنے رکھ رہا

ہوں..... یہ بات اگر پیش نظر رہے تو مسئلہ حل ہو جاتا ہے اور اس میں کوئی چیزیگی اور الجھن نہیں رہتی، کہ نبی سے جو خطاب ہوتی ہے وہ جانب نفس میں نہیں ہوتی بلکہ جانب خیری میں ہوتی ہے۔ ہماری خطافسانیت کی بنیاد پر ہوتی ہے جبکہ نبی کے ضمن میں اس کا دُور دُور تک امکان ہی نہیں ہوتا..... نبی سے اگر خطاب ہوتی ہے تو خیر کی طرف ہوتی ہے یہ ہے مولانا کی رائے.....

آپ حضرات حیران ہوں گے کہ ”خیر کی طرف خطا“ بڑی عجیب بات ہے! - میں اس کی وضاحت کئے دیتا ہوں کہ خیر کے موالد میں بھی ایک توازن کی ضرورت ہوتی ہے۔ اور اگر اس معاملے میں حدِ اعتدال اور حدِ توازن سے تجاوز ہو جائے تو وہ بھی خطابی کی ایک صورت بن جاتی ہے۔ نبی کا معاملہ اصلاحی نویعت کا ہوتا ہے کہ خیر میں اعتدال سے تجاوز ہو جاتا ہے جسے قرآن خطاب سے تعبیر کرتا ہے۔ جیسے کسی وقت نبی اکرم صلی اللہ علیہ وسلم پر رحمت و شفقت کا اتنا غلبہ ہو گیا کہ آپ منافقین کے جرائم کو بھی آسمانی سے معاف فرمادے ہیں۔ اللہ تعالیٰ ٹوک دیتا ہے کہ آپ کیا کر رہے ہیں! آپ کی رحمت، شفقت اور مؤذت کے حق داریہ لوگ نہیں ہیں، یہ توانی ایمان کا حق ہے۔ یا یہاں النبیؐ جاہدُ الْكُفَّارَ وَالْمُنْفِقِينَ وَأَعْلَمُ عَلَيْهِمْ - ”اے نبی! ان کافروں اور منافقوں سے جماد کیجئے“ اور ان پر بختنی کیجئے“..... اب یہاں دیکھئے کہ شفقت و رحمت ہے تو خیری ہے، لیکن اس رحمت و شفقت میں تجاوز ہو گیا ہے تو اس پر ٹوک دیا گیا۔

سورہ عَبْسٌ سے استدلال۔ اسی طریقہ سے جب حضرت عبد اللہ ابن ام مکтом رضی اللہ تعالیٰ عنہ کا واقعہ ہے کہ وہ ایک بار آپؐ کی خدمت میں حاضر ہوئے تو اس وقت رؤساء قریش آئے ہوئے تھے، ان سے گفتگو ہو رہی تھی۔ حضرت ابن ام مکتم رضی اللہ تعالیٰ عنہ جو نکہ نایباً تھے اس نے وہ نہ دیکھے کہ حضورؐ کن لوگوں سے مصروف گفتگو ہیں! وہ بار بار آپؐ کی توجہ اپنی طرف منعطف کرانے کی کوشش کرنے لگے۔ نبی اکرم صلی اللہ علیہ وسلم کو ان کی یہ حرکت ناگوار گز ری اور آپؐ کے ماتھے پر بیل پڑ گئے..... اللہ کی جانب سے فوراً گرفت ہوئی، وہی نازل ہو گئی۔ عَبَسَ وَتَوَلََّ ○ أَنْجَاءَهُ الْأَعْمَى ○ وَمَا يُدْرِيكَ لَعْلَةُ يَرَى كَيْ ○ أَوْ يَدَّ كَرَمَ فَتَتَفَعَّلُهُ الدِّكْرُ ○ أَمَا مِنْ اسْتَغْنَى ○ فَإِنَّ لَهُ تَصْدِي ○ وَمَا عَلِيْكَ أَلَا يَرَى كَيْ ○ وَأَتَأَمَّنْ جَاءَكَ يَسْعَى ○ وَهُوَ يَخْشَى ○ فَإِنَّ عَنْهُ تَلَهُ ○ كَلَّا إِنَّهَا

نَذْكِرَةٌ ○ هُنَّ شَاءَ ذَكَرَةٌ ○ ..... بِرَايَتِكُمْ اور سخت انداز ہے لیکن یہاں ذرا سوچئے کہ حضور صلی اللہ علیہ وسلم کی ان رؤسائے قریش سے کوئی ذاتی غرض تو نہیں تھی۔ حضور کا ان کی طرف التفات تو صرف اس لئے تھا کہ اگر ان میں سے کوئی ایمان لے آئے تو اس وقت جواہل ایمان قریش کے ظلم و ستم کی پچھلی میں پس رہے ہیں، ان کو کچھ سولت حاصل ہو جائے گی۔ اسلام کی دعوت کی توسیع کارستہ کھل جائے گا۔ معاذ اللہ آپ کی کوئی ذاتی غرض تو تھی نہیں لیکن اس طلبِ خیر میں، دین کی مصلحت میں اتنا تجواذ ہو گیا کہ ایک صحابی جو حضور کی خدمت میں آئے تھا اور آپ کے التفات کے خواہش مند تھے، ان کی ذرا سی حق تکنی ہو گئی۔ تو اس پر اس قدر سخت انداز میں گرفت ہو گئی۔ چنانچہ اس تاویل کی روشنی میں کہ نبی کی خطانفانیت کی بنیاد پر نہیں ہوتی بلکہ جانب خیری میں ہوتی ہے۔ یہ مسئلہ بڑی آسانی سے حل ہو جاتا ہے۔ اکثر مفسرین اس مسئلہ میں الجھ کرو رہے گئے ہیں۔ یا تو نبی کے لئے خطا کا سرے سے انکار کر دیں۔ لیکن خطا کا انکار از روئے قرآن مجید ممکن نہیں۔ آخر حضرت یونس علیہ السلام سے کوئی خطاب ہوئی تھی جب ہی تو ان کو پھملی کے پیٹ میں ڈالا گیا اور وہاں انہوں نے یہ تسبیح پڑھی لا إِلَهَ إِلَّا أَنْتَ سُبْحَنَكَ إِنِّي كُنْتُ مِنَ الظَّالِمِينَ تو ان کی توبہ قول ہوئی اور وہ وہاں سے نکالے گئے۔ اب اگر یہ سمجھ لیا جائے کہ نبی سے کسی

اسے کسی نبی یا رسول کی شان کے لاکن نہیں ہے کہ جس قوم یا سماج کی طرف مہابت کے لئے مبسوٹ کئے گئے ہوں، اُس قوم کو اللہ کا حکم آئے بغیر چھوڑ دیں۔ حضرت یونس علیہ السلام نے بُت پرستی کی مددت اور توحید کی دعوت و تبلیغ میں دن رات ایک کر دیا، لیکن قوم انکار پر اڑی رہی اور ان کا عادو تمدن ترقی کرتا رہا۔ حضرت یونسؑ تغیرت و محیت دینی سے اتنے مغلوب ہوئے کہ وہی کا انتقامار کئے بغیر غسل میں اُکرا اور بد دعا دے کر قوم کو چھوڑ کر نکل گئے۔ اس تغیرت گرفت ہو گئی اور آں جتاب کو اللہ کے حکم سے ایک پھملی نے نکل لیا۔ جہاں سے توبہ کے بعد نجات ملی۔ یہاں یہ ذکر بھی مناسب ہو گا کہ آں جتابؑ کی بد دعا کے نتیجہ میں جب عذاب کے آثار شروع ہوئے تو سماجی والوں نے صدق دل سے توبہ کی، بُت توڑ دیئے اور توحید پر ایمان لے آئے۔ اللہ تعالیٰ نے آئے والا عذاب ان پرے اٹھالیا۔ یہ واحد قوم ہے جس نے عذاب کے آثار دیکھ کر توبہ کی اور وہ اللہ تعالیٰ نے عذاب ناٹال دیا۔ اسی کا ذکر ہے سورہ یونس کی اس آیت میں: فَلَوْلَا كَانَتْ قَرِيَّةً أَمْتَ فَنَفَعَهَا إِيمَانُهَا إِلَّا قَوْمٌ يُؤْنِسُنَّ لَمَّا آمَنُوا كَشَفْنَا عَمَّهُمْ عَذَابَ الْخَزِيرِ فِي الْحَيَاةِ الدُّنْيَا وَمَتَعَمِّمُ الْجِنِّ (آیت ۹۸)

بھی نوع کی خطاب ہوتی ہی نہیں تو دور از کار تاویلات کا سار الینا پڑتا ہے پھر بھی بات نہیں بنتی۔ کچھ لوگ اس معاملہ میں ایسی جسارت کرتے ہیں کہ انہیاء کے لئے گتاخانہ اور توہین آمیز انداز اختیار کر لیتے ہیں۔ ان دو انتہاؤں کے درمیان یہی بات حقیقت کے قریب معلوم ہوتی ہے کہ نبی کی خطاب جناب نفس اور جناب شریں نہیں ہوتی بلکہ جناب خیر میں یا غیرت و حیثیت دینی کی بنابر ہوتی ہے یا خیر ہی کے معاملے میں اُن سے حدِ اعتدال سے کچھ تجاوز ہو جاتا ہے جسے ان کی خطاب سے تعبیر کیا جاتا ہے۔

اس تمام بحث کو ڈھن میں رکھ کر آیتِ مبارکہ کے مطالعہ کی طرف رجوع کیجئے فرمایا فاعلُم  
 آنَه لَا إِلَهَ إِلَّا اللَّهُ وَإِنْسَنٌ لَا يَسْعَى  
 وَاللَّهُمَّ مِنْ نِعْمَتِكَ وَلِلَّهِ مِنْ نَعْصَيْنَ وَالْمُؤْمِنُونَ  
 "پس جان لجھے کہ اللہ کے سوا کوئی اللہ نہیں اور آپ اپنی خطاب کے لئے استغفار کیجئے اور الہ ایمان مردوں اور عورتوں کے لئے بھی" ..... اس میں اس طرف بھی اشارہ ہو گیا کہ اس موقع پر حضورؐ کے وہ بعض ساقی جن کی طرف سے ذرا سی کمزوری کاظمار ہوا تھا وہ منافق نہیں تھے، الہ ایمان تھے..... ہاں ان کی طرف سے اللہ تعالیٰ پر توکل اور اعتقاد کے معاملے میں جو کمزوری ظاہر ہوئی ہے تو ان کے بارے میں حضورؐ سے فرمایا جا رہا ہے کہ آپ بارگاہِ الہی میں ان کے لئے بھی استغفار کیجئے ..... آگے فرمایا۔ وَ اللَّهُ يَعْلَمُ مُتَقْلِبَكُمْ وَمَشْوِعَكُمْ ○ "اور اللہ خوب جانتا ہے تمہارے متقلب کو اور تمہارے مشوی کو"

**متقلب اور مشوی کا مفہوم:** گرامر کے اعتبار سے لفظ متقلب کے دو امکانات ہیں۔ یا تو یہ اسم طرف ہے۔ تقلب کہتے ہیں چلنے پھرنے اور اللہ پھیر کو۔ " " مقلب " وہ مقام ہے جہاں انسان آتا جاتا رہتا ہے۔ مراد ہے یہ دنیا۔ دنیا میں بھاگ دوڑ اور چلنے پھرنے کا چکر چلتا رہتا ہے۔ آج یہاں جا رہے ہیں، کل وہاں جا رہے ہیں۔ آج لاہور میں ہیں توکل کر اپنی میں یا کسی یروںی ملک میں۔ چنانچہ کاروبار، حصول تعلیم اور حصول ملازمت کے لئے انسان دنیا کے مختلف حصوں میں آتا جاتا رہتا ہے۔ تو یہ دنیا" " متقلب " ہے ..... اور "مشوی" کے معنی ہے لوٹنے کی جگہ، یعنی ٹھکانا..... متقلب کے لئے دوسرا مکان یہ ہے کہ یہ صدر میںی ہے۔ بہرحال آیت کے اس حصہ کے یہ معنی لئے گئے ہیں کہ اللہ تعالیٰ کو خوب معلوم ہے کہ اس دنیا میں تمہاری بھاگ دوڑ کماں کماں ہوئی ہے اور اللہ تعالیٰ یہ بھی جانتا ہے کہ تم میں سے کس کا مستقل ٹھکانا کماں ہے ..... ! دنیا میں تم کہیں بھی بھاگ دوڑ

کرتے رہو، تمہیں اپنے مستقل ٹھکانے کی طرف آخر کار لوٹا ہے جو یا جنم ہے یا جنت..... اللہ تعالیٰ کو خوب معلوم ہے کہ ابو جمل کا ٹھکانا جنم کے کون سے طبقہ میں ہے اور عبد اللہ ابن ابی کاشھکانادوزخ کے کون سے گوشے میں ہے۔ اِنَّ الْمُنْفَيِّنَ فِي الدَّرَكِ الْأَسْفَلِ مِنَ النَّارِ ..... اور حضرت ابو بکر صدیق رضی اللہ تعالیٰ عنہ کا مقام علیین کے کون سے مرتبہ میں ہے۔ اِنَّ الْأَبْرَارَ لَفِي عِلَيْتَنِ وَمَا أَذْرَاكَ مَا يَعْلَمُونَ ○ اور جنت الفردوس میں جناب محمد رسول اللہ صلی اللہ علیہ وسلم کو کون سا مقام ملنے والا ہے۔ یہ سب کچھ اللہ تعالیٰ خوب جانتا ہے۔ یہ ہے مفہوم آیت کے ان الفاظ مبارکہ کا وَاللَّهُ يَعْلَمُ مُتَّقَبَّلَكُمْ وَمَشْوَرَكُمْ ○

### ایک پرسیکوئی اور اس کا جواب

اکلی آیت قدرے طویل آیت ہے اور اس میں بہت سے اہم مضامین آئے ہیں، اس لئے اسے ہمیں حصوں میں سمجھنا ہو گا۔ ذہن میں تازہ کر لیجئے کہ غروہ بدر سے قبل مشاورت میں لٹکر کی جانب پلنے کا فصلہ ہو گیا تھا لیکن اس کے بعد کچھ ضعیف الایمان مسلمانوں کی طرف سے چیزیگوئی شروع ہوئی پسلے اس کا ذکر فرمایا: وَ يَقُولُ الَّذِينَ امْنَوْا لَوْلَا نُزِّلَتْ سُورَةً ۔ ” اور کچھ اہل ایمان کہتے ہیں کہ کوئی سورۃ کیوں نہیں نازل ہوئی! ” - پسلے تو یہ بات نوٹ کر لیجئے کہ ایسے لوگوں کو اہل ایمان کہا گیا ہے، منافق نہیں کما گیا..... دیسے فِي قُلُوبِهِمْ مَرَضٌ، اسی آیت میں آگے آ رہا ہے۔ لیکن یہاں انہیں مومن ہی کما گیا ہے۔ کچھ ضعف اور کم تہمتی کا ظہار تو ہوا ہے لیکن دین سے خارج تو نہیں ہو گئے۔ دوسری بات یہ کہ ان کے اس قول کا کہ ” لَوْلَا نُزِّلَتْ سُورَةً ” مطلب یہ تھا کہ اگر لٹکر کا مقابلہ کرنا اور جنگ کرنا ہی نشاء اللہ ہے تو کوئی سورۃ کیوں نہیں نازل ہو جاتی جس میں اس بات کا واضح حکم ہو۔ ایسا اہم فصلہ اپنے اجتناد سے کیوں کیا جا رہا ہے! آخر سارے خطرات تو ہماری جانوں پر آئے ہیں۔ آپ اللہ کے نبی اور رسول ہیں اگر وہی کے ذریعہ سے اس قبال کا واضح حکم آ جاتا تو ہم دل و جان سے حاضر ہیں۔

میں نے یہ پس منظر اس لئے قدرے تفصیل سے آپ کے سامنے بیان کرنے کی کوشش کی ہے کہ آپ پر واضح ہو جائے کہ یہ جنوں دیوؤں یا پریوں کی کمانیاں نہیں ہیں۔ یہ اسی نوع کے حالات و واقعات ہیں جو دنیا میں ایسے موقع پر پیش آیا کرتے ہیں۔ اور آئندہ جب بھی

اسلام کی نشأۃ ثانیہ، تجدیدِ دین، اسلامی انقلاب کی منہاجِ نبوی پر کوئی نہ درست تحریک پا ہو گی تو ایسے حالات و واقعات سے سابقہ چیز آکر رہے گا۔ وہی تحریک میں جہاں ایسے لوگ بھی ہوں گے کہ جن کی کیفیت یہ ہو گی کہ ”ہرچہ باوا باد ماکشی در آب اند خیم“۔ وہاں ایسے بھی ہوں گے جن کا حال یہ ہو گا یُسَا قُوْنَ إِلَى الْمَوْتِ وَهُمْ يَنْظُرُونَ (الانفال) مارے باندھے کو جاتور ہے ہوں گے لیکن اس طرح جیسے کسی کو پیچھے سے دھکلایا جا رہا ہو اور اُسے موت سامنے نظر آ رہی ہو۔ اس کا ایک نقشہ اسی آیت کے میں آگے آئے گا..... تو ہر طرح کے لوگ ہر دور میں پائے گئے اور ہر دور میں پائے جائیں گے چوتھی بات یہ نوٹ کر جیجے کہ یہاں سورہ سے مراد ایک آیت بھی ہو سکتی ہے اور اسی آیت میں آگے لفظ قتال آ رہا ہے، اسی کی مناسبت سے اس سورہ کا نام سورۃ القتال بھی ہے۔ ویسے اس کا مشہور و معروف نام سورۃ محمدی ہے (صلی اللہ علیہ وسلم) میں یہ بات درس کے آغاز پر تفصیل اعرض کر چکا ہوں۔

## قتال کا حکم آنے کے بعد صورتِ حال

آگے چلیے فرمایا: فَإِذَا أُنْزِلَتْ سُوْرَةُ الْحُكْمَةِ وَذُكِّرَ فِيهَا الْقِتَالُ ”لیکن جب ایک حکم سورت نازل کر دی گئی جس میں جنگ کا ذکر ہے“..... جیسا کہ میں نے عرض کیا کہ یہاں سورہ سے مراد آیت ہے۔ یہاں حکم آیت سے مراد سورۃ البقرہ کی یہ آیت ہو سکتی ہے کُتِبَ عَلَيْكُمُ الْقِتَالُ وَهُوَ كُرْهٌ لَكُمْ وَعَسَى أَنْ تَكُرَّ هُوَا شَيْئًا وَهُوَ خَيْرٌ لَكُمْ وَعَسَى أَنْ يُخْبِرُوا شَيْئًا وَهُوَ شَرٌ لَكُمْ وَاللَّهُ يَعْلَمُ وَأَنْتُمْ لَا تَعْلَمُونَ ○“اے مسلمانو! اب تم پر جنگ فرض کر دی گئی ہے وہ تمہیں ناگوار گز رہی ہے، ہو سکتا ہے کہ جو چیز تمہیں ناگوار ہو اسی میں تمہارے لئے خیر ہو۔ اور ہو سکتا ہے کہ جو چیز تمہیں پسند ہو، اس میں تمہارے لئے برائی ہو، شر ہو۔ اور اللہ خوب جانتا ہے تم نہیں جانتے“۔ تو اس آیت کو ذہن میں رکھئے پھر پڑھئے فرمایا: فَإِذَا أُنْزِلَتْ سُوْرَةُ الْحُكْمَةِ وَذُكِّرَ فِيهَا الْقِتَالُ ”لیکن جب ایک حکم سورت نازل کر دی گئی جس میں قتال کا حکم تھا“ رَأَيْتَ الَّذِينَ فِي قُلُوبِهِمْ مَرْضٌ یہاں یہ بات آگئی کہ ”تو آپ دیکھتے ہیں ان

لوگوں کو جن کے دلوں میں روگ ہے۔ یَنْظَرُونَ إِلَيْكَ نَظَرٌ  
 الْمَغْشِيَّ عَلَيْهِ مِنَ الْمُؤْتَ ..... میں نے سورہ افقال کے یہ الفاظ آپ کو کہی بار  
 نئے کہ يَسَاقُونَ إِلَى الْمُؤْتَ وَهُمْ يَنْظَرُونَ ۝ بعینہ یہ قصہ یہاں  
 ہے..... ابھی تک تو دل میں ہو گا کہ ابھی کوئی آیت قفال کے لئے نہیں اتری۔ ابھی تو جنگ  
 کے لئے محمد رسول اللہ صلی اللہ علیہ وسلم ہی کافی صلہ اور فرمان ہے۔ ابھی تک تو ہمارے مابین  
 ہی مشاورت میں قفال کی بات طے ہوئی ہے۔ لیکن جب قفال کی آیت بھی نازل ہو گئی تو معلوم  
 ہوا کہ اب ساری امیدیں ختم ..... اگر بچتے کے کچھ راستے تھے بھی تو وہ سب کے سب بند ہو  
 گئے ..... لہذا ان کی اس حالت پر تبصرہ فرمایا رائیت الَّذِينَ فِي قُلُوبِهِمْ مَرْضٌ  
 ”(اے نبی!) آپ دیکھتے ہیں ان لوگوں کو جن کے دلوں میں روگ ہے وہ آپ کی  
 طرف دیکھ رہے ہیں۔ اس شخص کا سادا یہ کہنا جس پر موت کی غشی طاری ہو گئی ہو۔ جس کی  
 آنکھیں پھرا گئیں ہوں، خوف سے جس کی جان بیوں تک آپنی ہو۔ اس طریقہ سے آپ کو  
 دیکھ رہے ہیں کہ اب تو کوئی چارہ نہیں رہا۔ ہمارے پاس جو آخری عذر تھا، وہ ختم ..... پھلو  
 حتیٰ کا جو راستہ تھا وہ بند۔ اب ہر آس معدوم ہو گئی۔ ان کی اس پوری کیفیت پر بطور انجمام  
 تبصرہ فرمایا فاؤں لَهُمْ۔ ”افسوں ہے بر بادی نہیں ان کے لئے۔

بندہ مومن سے کیا رد یہ مطلوب ہے:

آگے فرمایا: طَاعَةً وَقُولًّا مَعْرُوفًّا ..... سن رکھو کہ تم سے اطاعت  
 مطلوب ہے۔ ہر حال میں حکم مانتا ہو گا۔ اور تمہاری زبان پر ایک ہی قول معروف ہونا  
 چاہئے ..... اس قول کا یہاں ذکر نہیں ہے لیکن سیاق و سبق اس قول کی طرف رہنمائی کر رہا  
 ہے گرفہ قول معروف کیا ہے! وہ سورۃ البقرہ میں جو اس سورہ سے قبل نازل ہوئی ہے آپ کا ہے  
 کہ سَمِعْنَا وَأَطَعْنَا ”ہم نے سنائیں اور ہم نے اطاعت  
 کی۔ ..... الی ایمان کا قول تو یہ ہے — اور اسی کے مطابق ان کا عملی روایہ ہونا چاہئے۔  
 میں السطور میں یہ بات فرمائی جا رہی ہے کہ جان لو کہ اگر تمہیں ایمان پسند ہے، ایمان عزیز  
 ہے، ایمان محبوب ہے، آخرت مطلوب ہے، اللہ کی مغفرت درکار ہے، جنت میں داخلہ کی  
 طمع ہے تو تمہارا روایہ کیا ہو گا طَاعَةً وَقُولًّا مَعْرُوفًّا ..... عمل اطاعت کی روشن  
 اختیار کرو اور تمہاری زبانوں پر کبھی کوئی بہانہ، کوئی عذر، کوئی حلیہ اور کوئی ہیر پھیسر کی بات نہ ہو  
 (باقی صفحہ)

## بقیہ: تعارف کتب

مخصوص نظریات سے باہر نہ نکلنے کے باعث بھی زور دار استدلال پیش نہیں کر سکے۔ مثلاً اکثر جگہ وہ "رذ حديث" اور "انکار سنت" میں خلط سمجھ کر گئے جس کی شاید حصہ سخن میں بکثرت ہیں۔ بلکہ اپنے اسی خوں سے نہ نکلنے کے باعث بعض بحکمة نامناب الفاظ بھی ان کے قلم نے نکل گئے میں مثلاً "تقید جیسا مذموم لفظ" لکھتا (ص ۲۶۳) یا مثلاً پرویز اور صوفیاں کو ایک ہی پڑتے میں رکھتا (ص ۱۷) [اگر جاہل مقصودین کے بات کرتے تو بہتر ہوتا۔] اسی طرح نہایت تراویح پر اعتراض (ص ۸۴) یا "حجراً سود کو چونے کا عبشت کام" لکھتا (ص ۸۴) چاہے الزامی جواب کے باعث ہی لکھا ہو۔ نرم سے نرم لفظوں میں بھی اسے سخت غیر مختار روایت کیا جاسکتا ہے۔

بہر حال اپنے عیوب اور خامیوں کے باوجود کتاب قابلِ مطالعہ اور معلومات افزائشی ہے۔ خصوصاً اس کے حصہ دوسم، سوم اور ششم کا مطالعہ پر پرویز صاحب کی آراء و افکار (یا پرویزیت) کی جھلک دیکھنے کے لئے ایک آئینے کا کام دے سکتا ہے۔ ●●

## بقیہ: محرف اول

کوہ ان حدود کے اندر اندر یا ہم شورے سے اپنی فرورت کے طالب قانون سازی کر سکتے ہیں۔ اسی گھوٹے اور کھونٹے کی مثالی کو سامنے رکھتے ہوئے کسی ایسے گھوٹے کی مثال ذہن میں لایتے جو کسی کھونٹے سے بندھا ہو اور اس کی رسی اتنی طویل ہو کہ وہ دس میل کے نصف قطر میں کھوم پھر سکتا ہو۔ اب ظاہر ہے کہ اس دس میل نصف قطر کے علاقے میں گھوٹے کے لیے ہر طرح کی آزادی ہے۔ خواہ پلے پھر سے یا پوری قوت سے دوڑ لگاتے لیکن دس میل کی حدود سے باہر کلنا اس کے لیے ممکن نہ ہوگا۔ آزادی اور پابندی کا یہی انتراج ہے جو اسلام میں نظر آتا ہے خواہ انقدر ای زندگی ہو یا اجتماعی معاملات، میمن اللہ کے احکام کے کھونٹے سے بندھا ہوا ہے۔ لیکن حدود اللہ کے اندر اندر اسے پوری آزادی بھی حاصل ہے۔

صنوبر باغ میں آزاد بھی ہے پا بگل بھی ہے

انہی پابندیوں میں حاصل آزادی کو تو گرتے

# منسوہِ اسلام

## خالقِ حقیقی کی اہم ترین صفت

خالقِ حقیقی مطلق خیر اور حسن ہے۔ محبت اور رافت و رحمت اتنی کی بنیادی اور مرکزی صفت ہے۔ اس کی وہ تمام صفات بھی ہن میں لظاہر نہ باہم سندیدیگی اور خلیجِ مشائخ غصہ، انتقام، تعذیب اور ہلاکت کا شامار ہوتا ہے، اتنی کی صفت رحمت ہی کے مختلف مظاہر ہیں جو محبت اور رحمت کے تحت مناسب موقع پر ظہور پذیر ہوتے ہیں۔ چنانچہ یہ صفات بھی اصلًا خیر و حسن ہی کی صفات ہیں اللہ تعالیٰ کی قرآنی حکیمی میں سب سے اہم صفت رحمت بیان کی گئی ہے:

**کَتَبَ عَلَى دَفْنِيِ الْحَمَّةَ طَ (الناعم: ۱۲)**

اس نے اپنی ذات پر رحمت کو لازم کر لیا ہے۔

**وَرَحْمَتِي وَسِعَتْ كُلَّ شَيْءٍ طَ (الاعراف: ۱۵۶)**

اور ہر مردی رحمت ہر چیز پر چھانی ہوتی ہے۔

خالقِ حقیقی انسان کا مل لعینی ایمانی تقاضوں کو پورا کرنے والی انسانی آبادی سے محبت کرتا ہے۔ یہ وہ نصبِ ایمانی انسانی سوسائٹی ہے جسے وہ دنیا میں تخلیق اور ارتقائی عمل کے نیتھے کے طور پر بنانا چاہتا ہے۔ انسانی اجتماع بذریعہ ایک ارتقائی عمل میں سے گورتے ہوئے اپنے بلند ترین ہفت ہاتھ پہنچنے کی کوشش کر رہا ہے۔ عملِ سلسل تخلیقی اور ارتقا پذیر عمل ہے۔ اور خود خالق کا نہایت اپنی محبت و رحمت کا انہیار اس عمل کے ذریعے کر رہا ہے۔ اس کی صفتِ غصب بھی صفتِ رحمت کے نہایت ہے۔ ذاتِ الہیہ کی وہ اہم فعلیت جسے ہم فطرت کی فعلیت کے طور پر جانتے ہیں، نہایت